

موضوع الخطبة : الدلائل العشرة على عِظَم قدر المصطفى

الخطيب : فضيلة الشيخ ماجد بن سليمان الرسي حفظه الله

لغة الترجمة : الهندية

المترجم : فيض الرحمن التيمي

शीर्षक:

मुस्तफा सल्लाहु अलैहि वसल्लम की महानता के दस साक्ष्य हैं ।

प्रथम उपदेश:

إن الحمد لله، نحمده ونستعينه ونستغفره، ونعوذ بالله من شرور أنفسنا، ومن سيئات أعمالنا من يهده الله فلا مضل له، ومن يضلل فلا هادي له، وأشهد أن لا إله إلا الله وحده لا شريك له، وأشهد أن محمدًا عبده ورسوله .

(يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ )  
(يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا)  
(يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِغِ اللَّهَ وَرَسُولَهُ فَقَدْ فَازَ فَوْزًا عَظِيمًا)

समस्त प्रकार के प्रशंसाओं के पश्चात:

सर्वोत्तम बात अल्लाह की बात है और सर्वश्रेष्ठ मार्ग मोहम्मद सल्लल्लाहू अलैहि वसल्लम का मार्ग है, दुष्टतम चीज़ धर्म में अविष्कारित बिदअतें (नवाचार) हैं, और धर्म में अविष्कारित प्रत्येक चीज़ बिदअत है, प्रत्येक बिदअत गुमराही है और प्रत्येक गुमराही नरक में ले जाने वाली हैं।

ए मुस्लमानो! अल्लाह का भय रखो, जान लो कि इस उम्मत को अल्लाह ने यह सम्मान प्रदान किया है कि सर्वोत्तम जीव को उनका नबी व रसूल (संदेशवाहक) बनाया, जो कि

मो० सल्लाहु अलैहि वसल्लम हैं। वह वासतव में नैतिकता व उच्च व्यवहार एवं ज्ञान व कार्य के रूप से सर्वोत्तम मानव थे, यही कारण है कि आपने समस्त संसार पर अपना प्रभाव **स्थापित** किया, चाहे जिन्नात हो या मनुष्य, यहां तक कि मवेशियों पर भी अपना प्रभाव **स्थापित** हुआ, इस प्रकार आप वासतव में एक महान पुरूष थे, पूर्ण रूप से संसार भर में आपके जेसा किसी का जनम हुआ और ना ही हो सकता है, पैगम्बर सल्लाहु अलैहि वसल्लम की महानता कुछ निश्चित दृष्टिकोण में सिमित नहीं, बल्कि वह प्रत्येक पहलू को शामिल है, आपकी महानता के साक्ष्य सौ से भी अधिक हैं, हर साक्ष्य दुसरे साक्ष्य से विभिन्न है, उन में से कुछ यह हैं:

१: अल्लाह तआला ने समस्त मानव जाति में से आपका चयन किया ताकि आप रिसालत व पैगम्बरी (संदेशवाहक एवं प्रवर्तन) का कर्तव्य पूरा करें, अल्लाह ने अपने पैगम्बर मो० सल्लाहु अलैहि वसल्लम से फरमाया:

(وَأَرْسَلْنَاكَ لِلنَّاسِ رَسُولًا)

अर्थात: हम ने आप को समस्त मानव जाति के लिए संदेशवाहक बना कर भेजा है.

२: आप सल्लाहु अलैहि वसल्लम की महानता का एक साक्ष्य यह भी है कि अल्लाह तआला ने आपको नबूवत व रिसालत (प्रवर्तन एवं संदेशवाहन) दोनों से सम्मानित किया.

३: आप सल्लाहु अलैहि वसल्लम की महानता एवं श्रेष्ठता का एक प्रमाण यह भी है कि आप उलूलअजम (महत्तवाकांक्षी/अभिलाषी) रसूलों (संदेशवाहक) में से हैं, उलूलअजम रसूल पांच हैं: नूह, इब्राहीम, मूसा, इसा, और मो० सल्लाहु अलैहि वसल्लम उन सब पर अल्लाह की अपार कपा एवं करम हो।

४- आप सल्लाहु अलैहि वसल्लम की महानता का एक प्रमाण यह भी है कि अल्लाह तआला ने आपको अनेक ऐसी निशानियाँ (चिन्ह) प्रदान की हैं जो आपकी नबूवत (प्रवर्तन) के साक्ष्य हैं, इब्नू-कय्दियम रहिमहुल्लाह ने अपनी

पुस्तक "इगासतुल-लहफ़ान"1 { प स ११०७} के अंत में उल्लेख किया है कि यह चिन्ह १००० से अधिक हैं। यह बंदों (दास) पर अल्लाह की रहमत (कृपा) है ताकि आप की नुबूवत (प्रवर्तन) पर ईमान लाने एवं (आपकी बातों) को मानने में यह निशानियाँ सहायक बनें एवं विरोधियों के तर्कों का काट कर सकें.

५-आप सल्लल्लाहु अलैहि वसल्लम की महानता एवं श्रेष्ठता का एक साक्ष्य यह भी है कि है कि अल्लाह तआला ने आपको एक ऐसी जीवित मोजिज़ों (चमत्कार) प्रदान किया जो आपकी बेसत (अवतरित) से लेकर क़यामत तक जारी रहने वाला है। और वह है कुरआन- ए -मजीद, क्योंकि समस्त पैग़म्बरों के चिन्ह उनकी मृत्यु के साथ ही समाप्त हो गए किंतु कुरआन ऐसा मोजिज़ा (चमत्कार) है जो उस समय तक बाक़ी रहेगा जब तक पृथ्वी और उस पर जीवित रहने वाले मनुष्य बाक़ी रहेंगे। आबू हुरैरा रज़िअल्लाहु अन्हू से वर्णित है कि रसूल सल्लल्लाहु अलैहि वसल्लम ने फ़रमाया:

अर्थात: " पैग़म्बरों में से कोई पैग़म्बर ऐसा नहीं जिनको कुछ निशानियाँ (चमत्कार) न दी गयी हों।

जिनके अनुसार उन पर ईमान लाया गया। और मुझे जो विशाल चमत्कार दिया गया वह कुरआन है, जो अल्लाह ने मेरी ओर अवतरित किया मैं आशा करता हूँ कि क़यामत के दिन गिनती में समस्त पैग़म्बरों से अधिक मेरे अनुयायी होंगें।

2{इस हदीस को बुखारी: ४९८१, एवं मुस्लिम: १५२ ने विवरण किया है।}

६-आप सल्लल्लाहु अलैहि वसल्लम की महानता का एक साक्ष्य यह भी है कि अल्लाह तआला ने आप के ऊपर सर्वोत्तम शरीयत( इस्लाम धर्म )अवतरित

फ़रमाया और उसे उन समस्त उत्तम आदेशों एवं शिक्षाओं से निर्मित किया जो समस्त आकाशीय पुस्तकों में अंकित थीं एवं उनमें अधिक वृद्धि भी फ़रमाया।

७-आप सल्लल्लाहू अलैहि वसल्लम की महानता एवं महत्ता का एक साक्ष्य यह भी है कि अल्लाह तआला ने आप पर अहादीस ( आप सल्लल्लाहू अलैहि वसल्लम के कार्य एवं कथन) भी वहय (आकाशवाणी प्रकाशन) फरमाई जो शरीअत (इस्लाम धर्म) के विवरण से निर्मित है।

८-आप सल्लल्लाहू अलैहि वसल्लम की महानता एवं श्रेष्ठता का एक प्रमाण यह भी है कि अल्लाह तआला ने आपको समस्त मानव एवं जिनों के लिए रसूल (संदेशवाहक) बनाया, जबकि आपके अतिरिक्त अंबिया (पैगम्बरों) को विशेष रूप से उनके अपने ही क़ौम के लिए अवतरित किया।

अल्लाह तआला का कथन है:

وَمَا أَرْسَلْنَاكَ إِلَّا كَافَّةً لِلنَّاسِ بَشِيرًا وَنَذِيرًا وَلَكِنَّ أَكْثَرَ النَّاسِ لَا يَعْلَمُونَ (سبأ: 28)

अर्थात: "हमने आपको समस्त मानव जाति के लिए संदेशवाहक बना कर भेजा।"

( وَمَا أَرْسَلْنَاكَ إِلَّا رَحْمَةً لِّلْعَالَمِينَ:الأنبياء:107 )

अर्थात: हम ने आपको समस्त संसार वासियों के लिए रहमत (क़पी) बना कर भेजा है।

अल्लाह ताला ने यह भी उल्लेख फ़रमाया है कि जिन्नातों ने भी पैगंबर

सल्लल्लाहू अलैहि वसल्लम के निमंत्रण को स्वीकार किया:

وَإِذْ صَرَفْنَا إِلَيْكَ نَفَرًا مِّنَ الْجِنِّ يَسْتَمِعُونَ الْقُرْآنَ فَلَمَّا حَضَرُوهُ قَالُوا أَنصِتُوا فَلَمَّا قُضِيَ وَلَّوْا إِلَىٰ قَوْمِهِمْ مُنْذِرِينَ (الأحقاف:29)

अर्थात: "हमने जिनों के एक समूह का ध्यान आप की ओर आकर्षित किया ताकि वे कुरआन को सुनें, जब वे उसके निकट आए तो आपस में कहने लगे कि चुप जाओ जब (पढ़ना) समाप्त हुआ तो अपने समुदाय के पास गए ताकि (उनको) नसीहत करें."

इस कथन तक( ध्यान दें) :

يَقْوَمْنَا أَجِيبُوا دَاعِيَ اللَّهِ وَآمِنُوا بِهِ يَغْفِرَ لَكُمْ مِّنْ ذُنُوبِكُمْ وَيُجِرَّكُمْ مِّنْ عَذَابِ أَلِيمٍ.  
(الأحقاف:31)

अर्थात: " ए हमारे समुदाय के लोगो! अल्लाह की ओर बुलाने वाले की बात मानो, उस पर ईमान लाओ, अल्लाह तुम्हारे पापों को क्षमा प्रदान करेगा और तुमको दर्दनाक पीड़ा से मुक्ति प्रदान करेगा।

इस आयत में अंकित अल्लाह की ओर बुलाने वाला (दाई) का अर्थ पैग़म्बर मोहम्मद सल्लल्लाहू अलैहि वसल्लम है। आप ही से जिनों ने कुरआन की तिलावत (सस्वर पाठ) सुनी।

पैग़म्बर सल्लल्लाहू अलैहि वसल्लम का कथन है:

अर्थात: " प्रत्येक पैग़ंबर विशेष रूप से अपनी कौम (समुदाय )की ओर भेजे गये और मैं लाल और काले हर व्यक्ति की ओर भेजा गया हूं" 3 {इसे मुस्लिम:५२१ ने जाबिर बिन (पुत्र) अब्दुल्लाह रज़ि अल्लाहु अन्हु से विवरण किया है} लाल एवं काला का अर्थ समस्त संसार है।

९-पैग़म्बर सल्लल्लाहू अलैहि वसल्लम की महानता एवं उच्चता का एक साक्ष्य यह भी है कि अल्लाह तआला ने आप के माध्यम से नुबूवत और रिसालत (प्रवचन एवं संदेशवहन) की श्रंखला समाप्त कर दिया इसीलिए

आपको खातिमुन्नबीय्यीन (पैग़म्बरों का समापन करने वाला) का उपाधि दिया गया अल्लाह तआला का कथन है:

40: (مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّينَ) الأحزاب:

अर्थात: "पैग़म्बर मोहम्मद सल्लल्लाहु अलैहि वसल्लम तुम्हारे पुरुषों में से किसी के पिता नहीं हैं किंतु आप अल्लाह के रसूल( संदेशवाहक) एवं समस्त पैग़म्बरों की श्रंखला को समाप्त करने वाले हैं।"

अबू हरैरा रज़ि अल्लाहु अन्हु फ़रमाते हैं कि पैग़म्बर मोहम्मद सल्लल्लाहु अलैहि वसल्लम ने फ़रमाय:

अर्थात: " मेरे एवं मुझसे पूर्व समस्त पैग़म्बरों का उदाहरण ऐसा है जैसे एक व्यक्ति ने एक घर बनाया और उसमें समस्त प्रकार की सुंदरता का प्रबंध किया किंतु एक कोने में एक ईंट का स्थान छोड़ दिया, अब लोग आते हैं और मकान को चारों ओर से घूम कर देखते हैं और आश्चर्य में पड़ जाते हैं किंतु यह भी कह जाते हैं कि इस स्थान पर एक ईंट क्यों ना रखी गई? तो मैं ही वह ईंट हूँ और मैं खातिमुन्नबीय्यीन (अंतिम पैग़म्बर) हूँ।"

4 (इसे बुखारी: ३५३५ एवं मुस्लिम: २२८६ ने अबू हरैरा रज़ि अल्लाहु अन्हु से विवरण किया है।)

१०-पैग़म्बर मोहम्मद सल्लल्लाहु अलैहि वसल्लम की महानता एवं महत्ता का एक साक्ष्य यह भी है कि अल्लाह तआला ने आपके ज़िक्र (याद) को अति बुलंद फ़रमाया है। जैसा कि अल्लाह तआला का कथन है:

وَرَفَعْنَا لَكَ ذِكْرَكَ. (الشرح: 04)

अर्थात: " हमने आपके ज़िक्र को को बुलंद किया है।"

अल्लाह तआला ने आपके नाम को शहादत-ए-तौहीद ( इस्लाम में प्रवेश हेतु वाक्य) का अटूट अंग बना दिया:

أشهد أن لا إله إلا الله، وأشهد أن محمداً رسول الله.

अर्थात: " मैं इस बात का साक्षी हूँ की अल्लाह के अतिरिक्त कोई सत्य माबूद (परमेश्वर ) नहीं। और इस बात का भी साक्षी हूँ कि मोहम्मद अल्लाह के रसूल हैं।"

अज़ान व इक्रामत (नमाज़ के लिए खड़े होते समय पढ़े जाने वाले वाक्यों) ख़ुत्बा (उपदेश) नमाज़ - तशहहुद व तहीय्यात - (पैग़म्बर मोहम्मद सल्लल्लाहु अलैहि वसल्लम का अभिवादन) और अत्यंत प्रार्थनाओं में जहां अल्लाह तआला का ज़िक्र (नाम) आया है वहीं पैग़म्बर मोहम्मद सल्लल्लाहु अलैहि वसल्लम का भी ज़िक्र (नाम) आया है। इस प्रकार पैग़म्बर मोहम्मद सल्लल्लाहु अलैहि वसल्लम के ज़िक्र (याद) से पृथ्वी का कोना कोना गूँज रहा है। संसार में कोई भी ऐसा व्यक्ति नहीं जिसका ज़िक्र (नाम) एवं प्रशंसा पैग़म्बर मोहम्मद सल्लल्लाहु अलैहि वसल्लम के ज़िक्र (याद) और प्रशंसा के प्रकार की जाती है जैसा कि हस्सान बिन साबित रज़ि अल्लाहु अन्हु का कथन है:

وَضَمَّ الْإِلَهَ اسْمَ النَّبِيِّ إِلَى اسْمِهِ ..... إِذَا قَالَ فِي الْخَمْسِ الْمُؤَذِّنُ أَشْهَدُ  
وَشَقَّ لَهُ مِنْ اسْمِهِ لِيَجْلَهُ.....فَذُو الْعَرْشِ مَحْمُودٌ ، وَهَذَا مُحَمَّدٌ

अर्थात: " अल्लाह तआला ने अपने पैग़ंबर के नाम को अपने नाम के साथ विलय कर लिया है, इस प्रकार कि मुअज़्ज़िन (अज़ान कहने वाला) पांच समय के अज़ान में जब कलिमह- ए -शहादत (इस्लाम में प्रवेश हेतु वाक्य) पढ़ता है तो अल्लाह के नाम के साथ मोहम्मद का नाम भी लेता है, अल्लाह तआला ने

आपके सम्मान के लिए आपका नाम अपने नाम से व्युत्पत्ति किया है इसलिए अर्श (अल्लाह का सिंहासन) वाला महमूद है और आप मोहम्मद हैं।

ऐ मुसलमानो! पैग़म्बर मोहम्मद सल्लल्लाहु अलैहि वसल्लम की महानता एवं श्रेष्ठता के यह दस साक्ष्य हैं, यह साक्ष्य अति अधिक हैं जिनकी संख्या १०० तक पहुंचती है। जैसा कि हमने पूर्व में उल्लेख किया है।

अल्लाह तआला कुरआन को मेरे लिए एवं आप सब के लिए सौभाग्यशाली बनाए, मुझे और आपको उसकी आयतों एवं हिकमत (प्रतिज्ञा) पर आधारित नसीहत (परामर्श) से लाभ पहुंचाए। मैं यह बात कहते हुए अल्लाह से क्षमा चाहता हूं आप भी उससे क्षमा की प्रार्थना करें नि: संदेह वह अत्यंत क्षमा प्रदान करने वाला एवं अत्यंत कृपा करने वाला है।

द्वितीय उपदेश:

الحمد لله وكفى وسلام على عباده الذين اصطفى أما بعد !

नि:संदेह सबसे नीच एवं सबसे कुरूप बात यह है कि मुस्तफ़ा सल्लल्लाहु अलैहि वसल्लम के सम्मान एवं प्रतिष्ठा पर आलोचना किया जाए आपके साथ अपशब्द, दुर्वचन, करक अथवा आपका मानहानि करके, उन लोगों की ओर से जिनके प्रति इस्लाम ने यह स्पष्ट कर दिया है कि वह इस्लाम एवं मुसलमानों से घृणा रखते हैं, ऐसे लोगों के प्रति अल्लाह का कथन सत्य बैठता है:

إِنَّ شَانِئَكَ هُوَ الْأَبْتَرُ. (الكوثر:3)

अर्थात: " नि: संदेह आपका शत्रु ही लावारिस और गुमनाम है।"



अर्थात: तुझ से घृणा रखने वाले एवं जिस हिदायत (दिशा निर्देश) व नूर (आलोक) के साथ आप अवतरित हुए हैं, उससे घृणा रखने वाले के समस्त चिन्ह मिट जाएंगे, उसका कोई नाम लेने वाला ना होगा और वह हर प्रकार की अच्छाई से वंचित कर दिए जाएगा।

वे लोग जो इस्लाम के विरुद्ध षड्यंत्र रचते हैं उनके विरुद्ध अल्लाह यह तरीका करता है कि जब भी वे इस्लाम पर आक्रमण करते हैं, उनके समुदाय का ध्यान इस्लाम की ओर अधिक बढ़ जाता है ताकि वे इस्लामी स्रोतों के माध्यम से उसकी वास्तविकता से अवगत हो सकें, इसके अतिरिक्त इस्लामी दावत (दिशा निर्देश) के प्रचार और प्रसार के लिए मुसलमान भी अपने प्रदेशों में दावती गतिविधियों को तेज़ कर देते हैं। अल्लाह ताला का सत्य कथन है:

وَمَكْرُوا مَكْرًا وَمَكْرْنَا مَكْرًا وَهُمْ لَا يَشْعُرُونَ (النمل: 50)

अर्थात: " उन्होंने चालाकी की (आंतरिक षड्यंत्र) और हमने भी और वे इसे समझते ही नहीं थे।"

इसके साथ ही मुसलमानों को यह ध्यान रखना चाहिए की काफिर मुसलमानों को भड़काना और उकसाना चाहते हैं ताकि वे हिंसा, क्रोध, अज्ञानता, मूर्खता एवं विनाश का प्रदर्शन करें, जब वे ऐसा करने लगते हैं तो वह अपने समुदाय वालों से कहते हैं: " देखो इस्लाम एवं मुसलमानों को, कि वे क्या कर रहे हैं।"

फिर लोगों को इस्लाम धर्म से रोकने के लिए मीडिया में उनके विनाश के दृश्यों का प्रसारण करते हैं इसलिए सावधान एवं सचेत रहें यह उचित नहीं की निर्बल बुद्धि वाले उत्पीड़नों में पड जाएं। बल्कि धीरज से काम लें, खुद पर नियंत्रण रखना, ज्ञानी एवं अनुभवी लोगों को मामला सौंप देना, इस प्रकार की घटनाओं

को अल्लाह की ओर बुलाने और जो शंकाएं उठाए जा रहे हैं उनका खंडन करने के लिए प्रयोग करना, वाजिब (अनिवार्य) है ताकि शत्रुओं को दुष्टता एवं धोखा का अवसर न मिल सके और अल्लाह की आज्ञा से विचारण, कृपा में परिवर्तित हो जाए अल्लाह का कथन है:

وَلَا يَسْتَخِفُّكَ الَّذِينَ لَا يُوقِنُونَ. (الروم:60)

अर्थात: " जो लोग विश्वास नहीं रखते वे आपको हल्का (अधीर) ना करें।"

इसके अतिरिक्त यह भी जान लें -अल्लाह आप पर दया करे- कि अल्लाह

तआला ने आपको एक बड़ी चीज़ का आदेश दिया है अल्लाह का कथन है:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ ءَامَنُوا صَلُّوا عَلَيْهِ وَسَلِّمُوا تَسْلِيمًا. (الأحزاب: 56)

अर्थात: "अल्लाह तआला एवं उसके देवदूत उस पैगंबर पर रहमत (कृपा) भेजते हैं ए विश्वासियो! तुम भी उन पर अधिक से अधिक दुरूद (अभिवादन) भेजते रहा करो।"

पैगंबर सल्लल्लाहु अलैहि वसल्लम का कथन है:

अर्थात: " तुम्हारे पवित्र दिनों में से शुक्रवार का दिन है उसी दिन आदम (मनु) का जन्म हुआ उसी दिन उनकी रूह (आत्मा) निकाली गई उसी दिन सूर (तुरही) फूंक जाएगा 5 {अर्थात तुरही दूसरी बार फूंक जाएगा माने वह तुरही है जिसमें इसरफ़ील फूंक मारेंगे, यह वह देवदूत हैं जिनको तुरही में फूंक लगाने का आदेश दिया गया है जिसके पश्चात समस्त जीव क़बरों से उठ खड़े हो जाएंगे।} उसी दिन चीख होगी। 6 { अर्थात: जिससे सांसारिक जीवन के अंत में लोग मदहोश होकर गिर

पड़ेंगे और समस्त जीव की मृत्यु हो जाएगी। यह मदहोशी उस समय उत्पन्न होगी जब सुर (तुरही) में सर्वप्रथम फूंक लगाया जाएगा ०२ फूंक के मध्य में ४० वर्षों का अंतर होगा।}

इसीलिए उस दिन तुम लोग मुझ पर अधिक से अधिक दुरूद (अभिवादन) भेजा करो, क्योंकि तुम्हारा दुरूद मुझ पर प्रस्तुत किया जाता है।

{इसे निसाई (१३७३), अबू दाऊद (१०४७), इब्ने माजा (१०८५) और अहमद (८/४) ने विवरण किया है और अलबानी ने सही अबूदाऊद में और मुसनद के शोधकर्ताओं ने (१६१६२) के अंतर्गत इसे सत्य कहा है।}

हे अल्लाह! तू अपने बंदे व रसूल (दास एवं संदेशवाहक) मोहम्मद सल्लल्लाहु अलैहि वसल्लम पर दया, कृपा एवं शांति भेज, तू उनके खुलफ़ा (मोहम्मद सल्लल्लाहु अलैहि वसल्लम के उत्तराधिकारियों) ताबेईन (समर्थक) एवं क़यामत तक आने वाले समस्त आज्ञाकार्यों से प्रसन्न हो जा!

हे अल्लाह! इस्लाम एवं मुसलमानों को सम्मान एवं प्रतिष्ठा प्रदान कर, बहुदेववाद एवं बहुदेववादियों को अपमानित कर दे, तू अपने एवं इस्लाम के शत्रुओं एवं विरोधीयों को नाश कर दे, तू अपने मुवहिद बंदों (अव्दैतवादियों) की सहायता प्रदान कर।

हे अल्लाह! तू हमारे देशों को शांतिपूर्ण बना दे, हमारे इमामों (प्रतिनिधियों), शासकों को सुधार दे, उन्हें हिदायत (सही मार्ग) का निर्देश दे, और हिदायत पर चलने वाला बना दे।

हे अल्लाह ! जो हमारे प्रति, इस्लाम और मुसलमानों के प्रति बुराई का भाव रखते हैं, उसे तू अपनी ही ज़ात में व्यस्त कर दे और उसके फ़रेब व चाल को उलटा उसके के लिए वबाल बना दे!

हे अल्लाह! मुद्रास्फीति, महामारी, ब्याज बलात्कार, भूकंप एवं आज़माइशों को हमसे दूर कर दे और प्रत्येक प्रकार के आंतरिक एवं बाह्य फ़ित्नों (उत्पीड़नों) को हमारे ऊपर से उठा ले ,सामान्य रूप से समस्त मुस्लिम देशों से और विशेष रूप से हमारे देशों से ऐ दोनों जहां के पालनहार!

हे अल्लाह! हमारे ऊपर से महामारी को दूर कर दे, निः संदेह हम मुसलमान हैं।

हे अल्लाह! तू समस्त मुस्लिम शासकों को अपनी पुस्तक को लागू करने एवं अपने धर्म के उत्थान की तौफ़ीक़ प्रदान कर, उनको उनके प्रजा के लिए रहमत (दया) का कारण बना दे!

हे हमारे रब! हमें दुनिया और आख़िरत में समस्त प्रकार की अच्छाई दे, और नरक की यातना से हम को मुक्ति प्रदान कर!

आपका रब ( पालनहार ) अति सम्मान वाला है और उन समस्त चीज़ों से पवित्र है जो बहुदेववादी उनके प्रति बताते हैं।  
पैगम्बरों पर सलाम( शांति) है और समस्त प्रशंसाएं अल्लाह रब्बुल आलमीन ( दोनों संसार का पालनहार) के लिए योग्य हैं।

लेखक: माजिद बिन सुलेमान अलरसी  
२० रबी-उल-अव्वल ,सन् १४४२ हिजरी  
जूबैल,सऊदी अरब।

उर्दू अनुवाद: फैज़ुर रहमान हिफज़ुर रहमान तैमी (@Ghiras\_4T)

[binhifzurrahman@gmail.com](mailto:binhifzurrahman@gmail.com)  
[Ghiras4Translation@gmail.com](mailto:Ghiras4Translation@gmail.com)  
@Ghiras\_4T